



കേരള സ്റ്റേറ്റ് ഇലക്ട്രിസിറ്റി റെഗുലേറ്ററി കമ്മീഷൻ

കെ.പി.എഫ്.സി. ഭവനം, സി.വി.രാമൻപിള്ള റോഡ്, വെള്ളയമ്പലം, തിരുവനന്തപുരം-10

ഫോൺ: (0471) 2735544, ഫാക്സ്: (0471) 2735599 ഇ-മെയിൽ: kserc@erckerala.org വെബ്സൈറ്റ്: www.erckerala.org

തിരുവനന്തപുരം

പത്രക്കുറിപ്പ്

13.08.14

സംസ്ഥാനത്ത് വൈദ്യുതി ചാർജ്ജ് ശരാശരി 8.5% വർദ്ധിപ്പിച്ചുകൊണ്ട് റെഗുലേറ്ററി കമ്മീഷൻ ഉത്തരവിറക്കി. വാർഷികാടിസ്ഥാനത്തിൽ 1414 കോടി രൂപയുടെ വർദ്ധനവ് കേരള സംസ്ഥാന വൈദ്യുതി ബോർഡ് ലിമിറ്റഡ് ആവശ്യപ്പെട്ടതെങ്കിലും 1027 കോടി രൂപയുടെ വർദ്ധനവാണ് കമ്മീഷൻ അനുവദിച്ചത്. സാമ്പത്തികവർഷം ഏതാണ്ട് പകുതിയായതിനാൽ ഈ വർഷം കേരള സംസ്ഥാന വൈദ്യുതി ബോർഡിന് ഏതാണ്ട് 600 കോടി രൂപയുടെ അധിക വരുമാനം മാത്രമേ ലഭിക്കാനിടയുള്ളൂ. പുതുക്കിയ നിരക്കുകൾ 2014 ആഗസ്റ്റ് 16 മുതൽ നിലവിൽ വരും.

2014-15 സാമ്പത്തികവർഷത്തിലേയ്ക്ക് 12057 കോടിരൂപ ചെലവും 9126 കോടി രൂപ വരവും 2931 കോടി രൂപ കമ്മിയും പ്രതീക്ഷിക്കുന്ന വാർഷിക കണക്കാണ് കേരള സംസ്ഥാന വൈദ്യുതി ബോർഡ് ലിമിറ്റഡ് സമർപ്പിച്ചത്. 10220 കോടിരൂപ ചെലവും 9126 കോടി രൂപ വരവും 1094 കോടി രൂപ കമ്മിയും കമ്മീഷൻ അനുവദിച്ചു. സംസ്ഥാനത്ത് വൈദ്യുതി വിതരണം ചെയ്യുന്നതിനുള്ള ശരാശരി ചെലവ് യൂണിറ്റൊന്നിന് 5.04 രൂപയിൽ നിന്ന് 5 രൂപ 28 പൈസയായി വർദ്ധിക്കുമെന്ന് കമ്മീഷൻ കണക്കാക്കി.

സംസ്ഥാനത്ത് 40 യൂണിറ്റിൽ താഴെ വൈദ്യുതി ഉപയോഗിക്കുന്ന ഉപഭോക്താക്കൾക്ക് നിലവിലുള്ള ഏറ്റവും കുറഞ്ഞ വൈദ്യുതി നിരക്കായ യൂണിറ്റൊന്നിന് 1 രൂപ 50 പൈസ അതേപടി നിലനിർത്തും. എന്നാൽ പ്രസ്തുത നിരക്കുകൾ BPL വിഭാഗത്തിൽപെട്ട 1000 വാട്ട്സിൽ താഴെ കണക്റ്റഡ് ലോഡുള്ള ഉപഭോക്താക്കൾക്ക് മാത്രമായി പരിമിതപ്പെടുത്തും.

മറ്റു ഉപഭോക്താക്കൾ 50 യൂണിറ്റുവരെ 2 രൂപ 80 പൈസ നൽകേ തു ി. നിലവിലുള്ള സ്മാർട്ട് സമ്പ്രദായം ചില മാറ്റങ്ങളോടുകൂടി 250 യൂണിറ്റുവരെ തുടരും. 250 യൂണിറ്റിൽ കൂടുതൽ പ്രതിമാസം വൈദ്യുതി ഉപയോഗിക്കുന്നവർ എല്ലാ യൂണിറ്റിനും 5 രൂപ നിരക്കിലും 300 യൂണിറ്റിൽ കൂടുതൽ ഉപയോഗിക്കുന്നവർ 5 രൂപ 70 പൈസ നിരക്കിലും അടയ്ക്കേ ിവരും. ഗാർഹിക വിഭാഗങ്ങൾക്കുള്ള ഏറ്റവും ഉയർന്ന നിരക്ക് 7 രൂപ 50 പൈസയാണ്. പ്രതിമാസം 500 യൂണിറ്റിൽ കൂടുതൽ വൈദ്യുതി ഉപയോഗിക്കുന്നവർക്കാണ്.

ഫിക്സഡ് ചാർജ്ജ് വർദ്ധിപ്പിക്കണമെന്ന കേരള സംസ്ഥാന വൈദ്യുതി ബോർഡ് ലിമിറ്റഡിന്റെ ആവശ്യം കമ്മീഷൻ നിരാകരിച്ചു. മേൽപ്പറഞ്ഞ നിരക്കുകൾ പ്രകാരം ഗാർഹികവിഭാഗത്തിന്റെ ശരാശരി നിരക്ക് 3 രൂപ 75 പൈസയായിരിക്കും. ഗാർഹിക ഉപഭോക്താക്കൾക്ക് ശരാശരി 24 ശതമാനം വർദ്ധനവു ികും. ഒരു യൂണിറ്റ് വൈദ്യുതിയുടെ ചെലവിന്റെ 71 ശതമാനം മാത്രമേ അവരിൽ നിന്ന് ഈടാക്കുന്നുള്ളൂ.

വ്യാവസായിക ഉപഭോക്താക്കൾക്ക് ശരാശരി 10 ശതമാനത്തോളം വർദ്ധനവു ികും. വൈദ്യുതി വിതരണം ചെയ്യാനുള്ള ശരാശരി ചെലവിനേക്കാൾ 15 മുതൽ 20 ശതമാനം വരെ കൂടുതലായിരിക്കും അവരുടെ നിരക്കുകൾ. സംസ്ഥാനത്ത് ഏറ്റവും ഉയർന്ന നിരക്കുകൾ ഈടാക്കുന്ന വാണിജ്യസ്ഥാപനങ്ങൾക്ക് നാമമാത്രമായ വർദ്ധനവു മാത്രമേ ഉ ികൂ. ശരാശരി ചെലവിനേക്കാൾ 80% തോളം കൂടിയ നിരക്കാണ് അവരുടേത്. ഏറ്റവും കുറഞ്ഞനിരക്ക് ഈടാക്കുന്ന കാർഷിക വിഭാഗം ഉപഭോക്താക്കൾക്ക് 30 ശതമാനത്തോളം വർദ്ധനവു ികും.

നിലവിൽ വാണിജ്യ വിഭാഗത്തിൽ ഉൾപ്പെടുന്നവയും കച്ചവടസ്വഭാവം ഇല്ലാത്തവയുമായ ചില വിഭാഗം ഉപഭോക്താക്കളെ പുതിയ കാറ്റഗറിയാക്കി തരംതിരിച്ചിട്ടു ി. കാറ്റഗറി മാറ്റുന്നതിനുവേ ി ചില വിഭാഗം ഉപഭോക്താക്കളും കേരള സംസ്ഥാന വൈദ്യുതി ബോർഡ് ലിമിറ്റഡും സമർപ്പിച്ച നിർദ്ദേശങ്ങൾ ഓരോന്നും കമ്മീഷൻ പരിശോധിച്ച് യുക്തമായ തീരുമാനങ്ങൾ കൈക്കൊ ിട്ടു ി.

സൗജന്യനിരക്കിൽ വൈദ്യുതി നൽകുന്ന അനാഥാലയങ്ങൾ, ചെഷയർഹോം, പാലിയേറ്റീവ് സെന്റർ തുടങ്ങിയവ ഉൾക്കൊള്ളുന്ന പട്ടികയിൽ, ഹോസ്പിറ്റൽ ഗൈഡൻസ് സെന്ററുകൾ, അംഗീകൃത അനിമൽ ഷെൽട്ടറുകൾ എന്നിവയേയും പുതുതായി ഉൾപ്പെടുത്തി.

CFL, LED എന്നിവ ഉപയോഗിക്കുന്ന തെരുവ് വിളക്കുകൾക്ക് നിരക്ക് വർദ്ധിപ്പിക്കില്ല.

കേരള സംസ്ഥാന വൈദ്യുതി ബോർഡ് കമ്പനിയാക്കിയതിനെ തുടർന്ന് പെൻഷൻ നൽകുവാൻ രൂപീകരിക്കുന്ന മാസ്റ്റർ ട്രസ്റ്റിലേക്ക് അടയ്ക്കേ 1 വരുന്ന 915 കോടി രൂപ കമ്മീഷൻ പൂർണ്ണമായും അനുവദിച്ചു. എന്നാൽ ശമ്പളത്തിനും മറ്റുമായി കേരള സംസ്ഥാന വൈദ്യുതി ബോർഡ് ലിമിറ്റഡ് ആവശ്യപ്പെട്ട 2042 കോടി രൂപയിൽ 1271 കോടി രൂപ മാത്രമേ കമ്മീഷൻ അനുവദിച്ചിട്ടുള്ളൂ. വൈദ്യുതി വാങ്ങുവാൻ 6575 കോടി രൂപ കേരള സംസ്ഥാന വൈദ്യുതി ബോർഡ് ലിമിറ്റഡ് കണക്കാക്കിയെങ്കിലും കമ്മീഷൻ 6204 കോടി രൂപ മാത്രം അനുവദിച്ചു. കമ്മീഷൻ അംഗീകരിച്ച കരാറുകൾക്ക് പുറമേ പുറത്തു നിന്ന് വൈദ്യുതി വാങ്ങുന്നതിന് ശരാശരി 5 രൂപയിൽ കൂടുതൽ യൂണിറ്റൊന്നിന് ചെലവഴിക്കരുതെന്നും കമ്മീഷൻ നിർദ്ദേശിച്ചു.

വൈദ്യുതി ജീവനക്കാരുടെ ശമ്പളപരിഷ്കരണത്തിനുള്ള നടപടികൾ ഒരു സ്വതന്ത്ര ഏജൻസിയെക്കൊണ്ട് നടത്തണമെന്നും ശമ്പളപരിഷ്കരണത്തോടൊപ്പം ഉത്പാദനക്ഷമത വർദ്ധിപ്പിക്കുക, അധിക ജീവനക്കാരെ പുനർവിന്യസിക്കുക, കമ്പ്യൂട്ടർ വൽക്കരണത്തിന്റെ ഫലമായി വന്ന മാറ്റങ്ങൾ പ്രതിഫലിക്കുന്ന വിധം ജോലി ഭാരം പുനർനിർണ്ണയിക്കുക, സിവിൽ വിഭാഗത്തിന്റെ സേവനം ഫലപ്രദമായ മറ്റു മേഖലകളിലും പ്രയോജനപ്പെടുത്തുക തുടങ്ങിയ നിർദ്ദേശങ്ങളും കമ്മീഷൻ നൽകിയിട്ടുണ്ട്. ഈ വ്യവസ്ഥകളോടെ 2013 ജൂലൈ / ആഗസ്തു മുതൽ നിലവിൽവരുന്ന ശമ്പളപരിഷ്കരണവുമായി ബന്ധപ്പെട്ട ചിലവിനത്തിൽ 72 കോടി രൂപ തത്വത്തിൽ അംഗീകരിച്ചു.

വർദ്ധിച്ചുവരുന്ന വൈദ്യുതി ഉപഭോഗത്തിന്റെ വെളിച്ചത്തിൽ, ദീർഘകാലാടിസ്ഥാനത്തിൽ ആവശ്യാനുസരണം കരാറുകൾ ഉറപ്പിയ്ക്കാത്ത സാഹചര്യം കമ്മീഷൻ വിമർശിച്ചു.

കരാറുകൾ ഉറപ്പിച്ചുവയ്ക്കുപോലും ഇടനാഴികൾ ലഭ്യമല്ലാത്ത സ്ഥിതിവിശേഷം ഉയർന്നുവന്നുവെന്ന് കേരള സംസ്ഥാന വൈദ്യുതി ബോർഡ് ലിമിറ്റഡിന്റെ പിടിപ്പുകേടായാണ് കമ്മീഷൻ വിലയിരുത്തുന്നത്.